
                                                    Story Telling 2 
 
Class Objective: 
 
 I will be able to understand the given story and answer the questions in Tamil.  
 
Concept  A: Read the story. 
 
                                   எல்லாம் நன்மைக்கே! 
 
ஒரு நாட்டை அரசன் ஒருவன் ஆண்டு வந்தான். அந்நாட்டு அமைச்சர் 
எது நடந்தாலும் "எல்லாம் நன்மைக்கே!" என்று சொல்வதை 
வழக்கமாகக் கொண்டிருந்தான். 
 
ஒரு நாள் அரசன் மாம்பழம் ஒன்றைக் கத்தியால் அறுத்தான். 
தவறுதலாகக் கத்தி அவனின் சுண்டு விரலை அறுத்து விட்டது.  
 
வழக்கம் போல் அமைச்சர், "அரசே! எல்லாம் நன்மைக்கே!" என்றான். 
 
இதைக் கேட்டுக் கோபமடைந்த அரசன், "நான் விரல் வெட்டுப்பட்டுத் 
துடிக்கிறேன். எல்லாம் நன்மைக்கே என்று சொல்வதா?" என்று 
அமைச்சரை சிறையில் அடைத்தான். 
 
அப்போதும் அமைச்சர், "எல்லாம் நன்மைக்கே!" என்றான். 
 
பின்பொரு நாள் அரசன் தனியாகக் காட்டிற்குச் வேட்டையாட 
சென்றான். 
 
அங்கே மலைவாசிகள் காளிக்குப் பலி கொடுப்பதற்காக அரசனை 
பிடித்துச் சென்றனர். 
 
அவர்களின் கோவில் பூசாரியோ அரசனை சோதித்தப்பின்  "காளிக்கு 
எந்தக் குறையுமில்லாதவனை மட்டுமே பலியிட முடியும். இவன் 
சுண்டு விரல் பாதியாக உள்ளது. இவனை விட்டு விடுவோம்" என்றான். 
 
விடுதலை பெற்ற அரசன் அரண்மனைக்கு வந்ததும் உடனடியாக 
அமைச்சரை விடுவிக்க உத்தரவிட்டான். 
 
நடந்ததை எல்லாம் அமைச்சரிடம் சொன்ன அரசன், "சுண்டு விரல் 
வெட்டுப்பட்டதால் உயிர் பிழைத்தேன். அன்று எல்லாம் நன்மைக்கே 
என்று நீர் சொல்லியதன் உண்மை உணர்ந்தேன். உம்மைச் சிறையில் 
அடைத்ததற்காக வருந்துகிறேன்" என்றான். 
 
















